

Медыяпрастора

Як супрацьстаяць тэхналагічным гігантам?

У ІНФАРМАЦЫЙНАЙ ПРАСТОРЫ НАС НЕ ПАКІНУЦЬ У СПАКОІ

На гэтым на сустрэчы з ідэалагічным актывам Мінскай вобласці акцэнтаваў увагу намеснік кіраўніка Адміністрацыі Прэзідэнта Уладзімір ПЯРЦОЎ.

Падобныя канструктыўныя сустрэчы ўжо прайшлі ў Гомелі і Брэсце. У Магілёве адбыўся Форум медыйнай супольнасці. «Яго ўдзельнікі пачулі планы, пасылы кіраўніка дзяржавы, якія датычацца арганізацыі інфармацыйнай і ідэалагічнай работы, а таксама контрпрапаганды, — адзначыў Уладзімір Пярцоў. — Я думаю, што многія з вас маюць негатывны вопыт 2020 года і пазітывны вопыт выбудавання новай інфармацыйнай ідэалагічнай парадигмы на сваёй тэрыторыі. Мы разумеем, што калі дзесяці праспілі, то ўсе нашы вакуумы, якія ўтвараюцца, будуць імгненна запоўненыя тымі людзьмі, якіх ужо нельга назваць альтэрнатыўнай журналістыкай. Гэта цалкам адназначна, як мінімум, тэндэнцыйная прэса, як максімум — праява цэнтраў інфармацыйна-псіхалагічных спецыяльных аперацый, якія пераследуюць пэўныя мэты ў інтарэсах дзяржаў і спецыяльных службаў, што іх утрымліваюць».

Паводле яго слоў, менавіта на ідэалагічным актыве ляжыць задача тлумачыць людзям правілы інфармацыйнай гігіены, расказваць пра тое, якія рызыкі і небяспекі тояць інтэрнэт, новыя медыя і медыяпадобныя структуры. «Сёння нам супрацьстаяць эфектыўная, высокатэхналагічная, багатая машына, — папярэджіў Уладзімір Пярцоў. Гэта не найўныя хлопчыкі і дзяўчынкі, а тэхналагічныя гіганты з недружалюбных краін. Імі кіруюць карпарацыі



і людзі, якія пераследуюць глабальныя геапалітычныя і эканамічныя мэты ў дачыненні да ў цэлым калектыва Усходу, не толькі нашай краіны. Яны выкарыстоўваюць гэтыя лічбавыя магчымасці як інструмент, як транспарт па данясенні той інфармацыі, як інструмент па данясенні сваіх геапалітычных стратэгічных мэт. Найўна да гэтага ставіцца нельга».

З плюсаў — работа, якая апошнім часам праведзена дзяржаўнымі органамі нашай краіны. «Толькі за мінулы год Міністэрства інфармацыі абмежавала доступ да 3388 дэструктыўных рэсурсаў. Многія з іх — гэта люстэрка дэструктыўных рэсурсаў. Тут структура досыць шматслаёвая. Гэта і продаж наркатыкаў, і парнаграфія, і рэсурсы, якія рэкрутуюць і распаўсюджаюць аб розных экстрэмісцкіх фарміраваннях. Гэта і прапагандысцкія дэструктыўныя экстрэмісцкія рэсурсы, і шматлікія праявы ў інтэрнэце медыяпадобных, так званых мімікравальных пад журналістыку аўтараў, якія выконваюць сваю функцыю ўздзеяння на тыя колы нашай аўдыторыі, якія не вызначыліся, альбо лаяльныя, альбо якія думаюць некалькі інакш», — падагульніў Уладзімір Пярцоў.

Данііл ХМЯЛЬНІЦКІ, фота аўтара.

Эканоміка

КЛЮЧАВЫЯ ЗАДАЧЫ — ЭКСПАРТ І ІНВЕСТИЦЫІ

На пасяджэнні Савета Міністраў разгледзелі сацыяльна-эканамічнае развіццё краіны ў першым паўгоддзі

Прэм'ер-міністр Беларусі Раман ГАЛОЎЧАНКА адзначыў, што вынікі студзеня — чэрвеня ў цэлым нядрэнныя. З пяці найважнейшых паказчыкаў эфектыўнасці работы ўрада і Нацыянальнага банка выкананы чатыры. Пяты — экспарт — недавыкананы зусім крыху.

Кіраўнік урада паведаміў, што за першае паўгоддзе ВУП Беларусі вырас на 5 % пры прагнозе 3 %. Ва ўсіх абласцях і Мінску забяспечаны рост валавога рэгіянальнага прадукту. Заданне выканалі ўсе рэгіёны, за выключэннем Гомельскай вобласці, дзе паказчык склаў 102,1 % пры заданні 102,8 %. Таксама ён канстатаваў, што высокія тэмпы росту забяспечаны ў прамысловасці (107,1 %), сельскай гаспадарцы (109,7 %), будаўніцтве (108,8 %) і гандлі (111 %).

— Дзякуючы прыманым нам сумесна з Нацыянальным банкам мерам у краіне забяспечваецца і макраэканамічная стабільнасць. Усе расходныя абавязацельствы бюджэту сацыяльнага характару выконваюцца своєчасова і ў поўным аб'ёме. Сітуацыя на валютным рынку ўстойлівая, расце давер насельніцтва да нацыянальнай валюты. З пачатку года ўклады грамадзян у беларускіх рублях выраслі на 1,4 мільярда рублёў, або на 17,5 працэнта», — адзначыў прэм'ер-міністр.

Ён таксама дадаў, што за мінулы перыяд золатавалютныя рэзервы павялічыліся на



\$400 млн і на 1 жніўня склалі \$8,5 млрд. Інфляцыя знаходзіцца ў рамках прагнозу: у чэрвені да снежня яе ўзровень склаў 3,4 % пры заданні не больш як 3,9 %.

Працягваючы тэму, міністр эканомікі Юрый ЧАБАТАР адзначыў: дзякуючы таму, што інфляцыя знаходзіцца ў межах прагнозных параметраў, у краіне павялічваюцца рэальныя даходы насельніцтва: за разгледжаны перыяд рост склаў 9 %, а сярэдняя зароботная плата перавысіла дзве тысячы рублёў. Усё гэта дазваляе ў тым ліку падтрымліваць унутраны попыт. Міністр падкрэсліў, што расце рознічны тавараабарот. Таксама ён звярнуў увагу на папулярнасць у насельніцтва крэдытнага прадукту на айчынных таварах — мэблю, бытавую тэхніку...

Адзначыў Юрый Чабатар і ключавыя задачы, якія стаяць перад рэальным сектарам эканомікі. У першую чаргу гэта інвестицыйная дзейнасць.

— Мы працуем з рэгіёнамі, іншымі міністэрствамі па дапаўненні ініцыятыў у сферы рэ-

лізацыі інвестицыйных праектаў. Гэты кірунак у пастаяннай дынаміцы. Змянілася якаснае напаўненне інвестыцый: істотна прырастае доля ўкладанняў у машыны і абсталяванне, тобок у актыўную частку, у тое, што дае непасрэдны эффект на прадпрыемствах у плане павышэння канкурэнтаздольнасці і прадукцыйнасці працы, — праінфармаваў кіраўнік эканамічнага ведамства.

Другі важкі кірунак дзейнасці — экспарт, у тым ліку і на новыя рынкі. Сёлета прадпрыемствы краіны істотна нарасцілі аб'ёмы паставак у краіны далёкай дугі. Тым не менш, па словах міністра, патрабаванні да іх не змяншаюцца, трэба і надалей працаваць у гэтым кірунку як мага больш інтэнсіўна.

Адзначыў ён і дарэмнасць асцярог наконт перагрэву эканомікі — яе ўзровень не выходзіць за межы нормы, а Мінэканомікі кантралюе параметры, якія выходзяць у чырвоную зону, і апэратывна, разам з рэгулятарамі, прымае рашэнні па нармалізацыі становішча.

Паводле БелТА.

Падрабязнасці

«Пры той забяспечанасці, якую мы маем, адмоў для людзей не будзе»

У МІНЛЯСГАСЕ ПАТЛУМАЧЫЛІ ЗМЯНЕННІ Ў ПАРАДКУ РЭАЛІЗАЦЫІ ДРАЎНІНЫ

Як мы паведамлялі ва ўчарашнім нумары, Прэзідэнт Беларусі Аляксандр Лукашэнка 13 жніўня падпісаў Указ № 323, якім уносяцца змяненні ва Указ ад 23 лістапада 2020 года № 437 «Аб выдзеленні лясной гаспадаркі і рэалізацыі драўніны». Дакументам даецца права юрыдычным асобам, якія вядуць лясную гаспадарку і падпарадкоўваюцца Кіраўніцтву спраў Прэзідэнта, ажыццяўляць рэалізацыю фізічным асобам дзелавай драўніны ў нарыхтаваным выглядзе па-за біржавымі таргамі па цэнах арганізацый-вытворцаў для будаўніцтва або рамонтна жылых дамоў і гаспадарчых пабудов. Раней, згодна з Указам № 437, такі механізм продажу быў прадугледжаны толькі для арганізацый Мінлясгаса.

Намеснік міністра лясной гаспадаркі Уладзімір КРЭЧ растлумачыў, чаму ў Беларусі змянілі ўмовы рэалізацыі дзелавай драўніны насельніцтву.

«Змяненні ў першую чаргу закранулі дапаўненне механізма рэалізацыі ў нарыхтаваным выглядзе лесу для фізічных асоб. Гэты механізм, па сутнасці, ужо дзейнічае, але толькі для лясгасаў, падпарадкаваным Мінлясгасу. У рамках маніторынгу гэтага механізма Камітэтам дзяржаўнага кантролю былі выяўлены пэўныя недапрацоўкі, і, зразумела, яны былі агучаны кіраўніку дзяржавы. У выніку намі падрыхтаваны змяненні, якія сёння даюць магчымасць скарыстацца такім механізмам яшчэ і юрыдычным асобам, нацпаркам, падпарадкаваным Кіраўніцтву спраў Прэзідэнта», — адзначыў Уладзімір Крэч.

Увага з боку Камітэта дзяржкантролю была звязана са зваротамі грамадзян, якія не маглі атрымаць драўніну па гэтым механізме на пэўных тэрыторыях, дзе якраз і знаходзіцца лясны пад юрысдыкцыяй Кіраўніцтва спраў. У прыватнасці, у Нацыянальны парк «Браслаўскія азёры» Віцебскай воб-

ласці, які сёння займае даволі значны плошчы, звярнуліся грамадзяне для атрымання драўніны па такім механізме. Юрыдычна яны не мелі права адпусціць гэту драўніну, і людзям давялося звяртацца ў найбліжэйшы лясгас — Верхнядзвінскі. «Для іх гэта ўсё роўна атрымлівалася больш выгадна, чым атрымаць драўніну з нацпарка па прэйскурантных цэнах біржы. Але зноў жа за кошт лагістыкі гэта нязручна для нашага насельніцтва. Цяпер людзі ўжо спакойна змогуць звярнуцца ў любую ўстанову, вядучую лясную гаспадарку, падпарадкаваную Кіраўніцтву спраў Прэзідэнта, і па тым жа механізме набыць гэту драўніну», — патлумачыў намеснік міністра.

Уладзімір Крэч нагадаў аб механізме рэалізацыі драўніны ў нарыхтаваным выглядзе. Сёння фізічныя асобы маюць права звярнуцца ў любы лясгас, а цяпер ужо і ў лесагаспадарчую ўстанову, падпарад-

каваную Кіраўніцтву спраў, для атрымання драўніны без біржавых таргоў па цэнах прадпрыемства-вытворцы, гэта значыць па мінімальным цэнах з рэнтабельнасцю не больш як пяць працэнтаў ад сабекошту. На цяперашні момант такая цана вагаецца ад Br70 да Br100 за кубаметр у залежнасці ад дыяметра. Гэта практычна ў два разы ніжэй, чым біржавыя каціроўкі на Беларускай універсальнай таварнай біржы.

Такая драўніна выдзяляецца па канкрэтных мэтавых прызначэннях. Напрыклад, для будаўніцтва жылых дамоў і надворных пабудов. «Для гэтага павінен быць пэўны пакет дакументаў. Працэдура поўнасцю рэгламентавана, і людзі яе разумеюць. Не трэба хадзіць па некалькіх інстанцыях, усё ажыццяўляецца літаральна на тэрыторыі лясгаса. На працягу дня ўсё можна аформіць. Такі ж механізм цяпер распаўсюджваецца і на юрыдычных асоб Кіраўніцтва спраў Прэзідэнта», — раскажаў Уладзімір Крэч.

Таксама ўказам удакладнены аб'ёмы рэалізацыі дзелавай драўніны. Цяпер гэта да 70 куб. м на кожны аб'ект будаўніцтва або аднаўлення (раней — у сукупнасці на ўсе аб'екты) і да 10 куб. м для бягучага рамонтна адзін раз у рамках календарнага года ў сукупнасці на ўсе аб'екты (раней — па 10 куб. м на кожны аб'ект — жылы дом, дачу, садовы дом). «Для бягучага рамонтна таксама неабходны невялікі камплект дакументаў аб тым, што чалавек валодае гэтай нерухомай маёмасцю, якая зарэгістравана, мы заключаем

дагавор, і па той жа льготнай цане выдзяляецца драўніна», — адзначыў ён.

Уладзімір Крэч падкрэсліў, што гэты механізм паказаў сваю эфектыўнасць. «За 2023 год намі заключана больш чым 5,1 тысячы дагавораў з фізічнымі асобамі і адпушчана каля 97 тысяч куб. м драўніны. Гэта на мэтавае прызначэнне менавіта за мінулы год, калі КДК праводзіў маніторынг. Па выніках 2023 года і з'явіліся рэкамендацыі па дапаўненні пераліку юрыдычных асоб, — паведаміў намеснік міністра. — Сёння мы бачым, што, па меры таго як нашы людзі карыстаюцца гэтым механізмам, попыт расце. Ужо за сем месяцаў бягучага года маем больш за тры тысячы заключаных дагавораў. Рост у рамках года складзе каля 15 працэнтаў. Значыць, людзі разумеюць ужо гэты механізм, ён распаўсюджваецца і актыўна выкарыстоўваецца. Ён зручны, а самае галоўнае — запатрабаваны».

Абмежаванні па выдзяленні неабходных аб'ёмаў драўніны не будзе, падкрэсліў Уладзімір Крэч. «Пры той забяспечанасці, якую мы маем, адмоў для людзей не будзе. Тым больш мы прадугледзелі, што нават калі не хапае фонду аблвыканкама, які ў першую чаргу выкарыстоўваецца для забеспячэння фізічных асоб сыравінай, мы можам выкарыстоўваць усе віды высечак, якія не забаронены заканадаўствам. Кожны будзе забяспечаны драўнінай», — рэзюмаваў ён.

Паводле БелТА.